



## முகக்கவசங்களின் விலையும் உயர்வு

நாளை முதல் முகக்கவசங்களின் விலைகளிலும் அதிகரிப்பு ஏற்படவுள்ளது.

இது தொடர்பில் அகில இலங்கை முகக்கவச உற்பத்தியாளர்கள் சங்கத்தின் தலைவர் விதூர அல்கம தெரிவிக்கையில்,

முகக்கவசங்களைத் தயாரிப்பதற்கான மூலப்பொருள்களுக்கு பற்றாக்குறை ஏற்பட்டுள்ளது. அவற்றைப் பெறுவதில் மிகுந்த

## யாழ். விசேட பொருளாதார மத்திய நிலையம் மஹிந்தவால் திறப்பு

யாழ்ப்பாணம், மட்டுவில் நிர்மாணிக்கப்பட்ட யாழ்ப்பாணம் விசேட பொருளாதார மத்தியநிலையம் பிரதமர் மஹிந்த ராஜபக்ஷவால் இன்று திறந்து வைக்கப்பட்டது.

விவசாயிகள் தங்கள் உற்பத்தி பொருள்களுக்கு தகுந்த விலையைப் பெறவும், நுகர்வோருக்கு மலிவு விலையில் காய்கறிகள் மற்றும் பழங்களை கொள்வனவு செய்வதற்கும் வசதியாக இந்த விசேட பொருளாதார மத்திய நிலையம் நிர்மாணிக்கப்பட்டுள்ளது.

இதற்காக அரசாங்கம் 20 கோடி ரூபாவைச் செலவிட்டுள்ளது. மட்டுவில் நகருக்கு இன்று வருகை தந்த பிரதமர், யாழ். விசேட பொருளாதார மத்திய நிலையத்தை திறந்து வைத்து நினைவுப் பலகையையும் திரைநீக்கம் செய்து வைத்தார்.

சேதன பசளை உற்பத்தி மேம்பாடு மற்றும் விநியோக ஒழுங்குறுத்துகை மற்றும் நெல், தானிய வகைகள், சேதன உணவுகள், மரக்கறிகள், பழவகைகள், மிளகாய், வெங்காயம்



## பதாகைகளைக் கிழித்து தீயிட்டு எதிர்ப்பையும் ஆற்றாமையையும் வெளிப்படுத்திய உறவுகள்!

போராட்டக்காரர்களிடம் சிக்காமல் தப்பிப்பிழைத்தார் மஹிந்த



(ந.லோகதயாளன், எஸ்.நிதர்ஷன், இ.கலையமுதன்)

பிரதமர் மஹிந்த ராஜபக்ஷவை வரவேற்கும் முகமாக கட்டப்பட்டு இருந்த பதாகைகளைக் காணாமல் ஆக்கப்பட்டவர்களின் உறவுகள் எரித்து

தமது எதிர்ப்பை வெளிப்படுத்தினர்.

யாழ்ப்பாணத்துக்கு இரண்டு நாள் விஜயமாக நேற்று வந்திருந்த பிரதமர் மஹிந்த ராஜபக்ஷ, இன்று மட்டுவில் புதிதாக கட்டப்பட்ட பொருளாதார மத்திய நிலையத்தைத் திறந்துவைத்தார்.

## நல்லூரான் வழிபாட்டை இரத்துச் செய்துவிட்டு மாவிட்டபுரத்தைத் தரிசித்தார் மஹிந்தர்!

மக்கள் போராட்டத்துக்கு அஞ்சி ஓட்டம்



(ந.லோகதயாளன், எஸ்.நிதர்ஷன், இ.கலையமுதன்)

பிரதமர் மஹிந்த ராஜபக்ஷ நல்லூர் கந்த சுவாமி ஆலய வழிபாட்டை ரத்துச் செய்து காலை 9.30 மணியளவில் மாவிட்டபுரம் கந்த சுவாமி ஆலயம் சென்று வழிபட்டார்.

நல்லூரில் எதிர்ப்பு ஆர்ப்பாட்டம் இடம்பெறவுள்ளது என வழங்கப்பட்ட தகவலைடுத்து இந்த மாற்றம் செய்யப்பட்டது என்று தெரிவிக்கப்படுகின்றது.

பிரதமர் மஹிந்த ராஜபக்ஷவின் நல்லூர் ஆலய விஜயத்தை முன்னிட்டு

## சீமெந்துத் தொழிற்சாலைக்கு பிரதமர் இன்று நேரடி விஜயம்



(ந.லோகதயாளன், எஸ்.நிதர்ஷன், இ.கலையமுதன்) காங்கேசந்துறை சீமெந்துத் தொழிற்சாலைக்கு பிரதமர் மஹிந்த ராஜபக்ஷ இன்று காலை விஜயம் செய்தார்.

## ராஜபக்ஷ குடும்ப அரசு நாட்டுக்கே சாபக்கேடு!

போட்டுத் தாக்குகின்றார் ஹிருணிகா

குடும்ப ஆட்சி நடத்தும் ராஜபக்ஷக் கள், நாட்டுக்கு ஒரு சாபம் ஆகும்.

- இவ்வாறு முன்னாள் நாடாளுமன்ற உறுப்பினர் ஹிருணிகா பிரேமச்சந்திர தெரிவித்தார்.

இது தொடர்பில் ஊடகங்களிடம் அவர் மேலும் தெரிவித்ததாவது:-

## அத்த ஹெரோயின் போதை: யாழ். இளைஞர் உயிரிழப்பு!

(எஸ்.நிதர்ஷன்)

ஹெரோயின் போதைப்பொருளை அதிகளவு எடுத்துக்கொண்ட இளைஞர் ஒருவர் உயிரிழந்துள்ளார்.

யாழ்ப்பாணம், கொழும்புத்துறையைச் சேர்ந்த 28 வயதுடைய இளைஞரே நேற்று முற்பகல் வீட்டில் உயிரிழந்துள்ளார் என்று விசாரணைகளில் தெரிவிக்கப்பட்டது.

## நாடாளுமன்றில் செலவீனத்தை குறைக்குமாறு அரசு பணிப்புகரை

நாடாளுமன்றத்தில் மின்சாரம் மற்றும் குடிதண்ணீர் பாவனையை 50 வீதத்தால் குறைக்குமாறு நாடாளுமன்ற பிரதானிகளுக்கு அரசு ஆலோசனை வழங்கியுள்ளது.

நாடாளுமன்றத்தில் மின்சாரத் துக்கும் குடிதண்ணீருக்கும் வருடாந்தம் 8 கோடி ரூபா செலவிடப்படு

கின்றது.

இந்நிலையில், மேற்படி உத்தரவின் பிரகாரம் நாடாளுமன்றத்தில் மின்சாரம் மற்றும் குடிதண்ணீர் பாவனையைக் கட்டுப்படுத்த ஏற்கனவே நடவடிக்கை மேற்கொள்ளப்பட்டுள்ளது என நாடாளுமன்ற பொறியியலாளர்

**நல்லூரான் வழிபாட்டை ரத்துச் செய்துவிட்டு ....**

(முதலாம் பக்கத் தொடர்ச்சி)  
ஆலயச் சூழலில் பாதுகாப்புக்கள் பலப் படுத்தப்பட்டிருந்ததுடன் வீதிகளும் மூடப் பட்டுக் காணப்பட்டன. இந்நிலையில், ஆலயத்துக்குச் செல்லும் பிரதான வீதி களான பருத்தித்துறை வீதி, கோயில் வீதி என்பனபொலிஸாரால் வழிமறிக்கப்பட்டு மாற்றுப்பாதை ஊடாக பொதுமக்கள் அனுப்பப்பட்டனர்.

நல்லூர் கந்தன் ஆலயம் மற்றும் மாவிட்டபுரம் கந்தசுவாமி ஆலயத்துக்கு முன்பாகப் பொலிஸார் மற்றும் இராணுவ

**ராஜபக்ஷ குடும்ப அரசு ....**

(முதலாம் பக்கத் தொடர்ச்சி)  
தற்போதைய அரசு எவரின் ஆலோசனையையும் செவிமடுப்பதில்லை தன்னிச்சையாகத் தீர்மானம் எடுக்கின்றது. மின்சாரக் கட்டணம் ஐந்து மடங்கு அதிகரிக்கும் எனத் தகவல்கள் வெளியாகியுள்ளன.

இறுக்கமான பொருளாதாரக் கொள்கையை நடைமுறைப்படுத்தினால் அரசுக்கு எதிர்க்கட்சி ஆதரவளிக்கும்.

எதிர்க்கட்சி நாடாளுமன்ற உறுப்பினர்களுக்குச் சிறந்த பொருளாதார அறிவுள்ளது.

தற்போதைய நிதி அமைச்சர் பஸில் ராஜபக்ஷ தன்னிச்சையாகச் செயற்படுகின்றார். இந்தியாவிடமிருந்து பெற்ற கடனைச் செலவு செய்த பின்னர் அவர் கடன் பெறுவதற்காக வேறு ஒரு நாட்டுக்குச் செல்வார்.

ஜனாதிபதியாலோ, பிரதமராலோ பஸில் ராஜபக்ஷவின் நடவடிக்கைகளைக் கட்டுப்படுத்த முடியவில்லை.

ராஜபக்ஷவின் குடும்ப ஆட்சியில் பஸிலின் கை மேலோங்கியுள்ளது. குடும்ப ஆட்சி நடத்தும் ராஜபக்ஷக்கள், நாட்டுக்கு ஒரு சாபம் ஆகும் - என்றார்.

**அத்த ஹெரோயின் .....**

(முதலாம் பக்கத் தொடர்ச்சி)  
குறித்த இளைஞர், போதைப்பொருளுக்கு கடந்த 4 ஆண்டுகளாக அடிமையாக இருந்து வந்துள்ளார். அதனால் அவரை மறுவாழ்வு நிலையத்துக்கு அனுப்பப் பெற்றோர் முயற்சித்துள்ளனர்.

இந்நிலையில், நேற்றுக் காலையில் ஹெரோயின் போதைப்பொருளை எடுத்துக்கொண்டுவிட்டு வீட்டுக்கு வந்த இளைஞர் நெஞ்சைப் பொத்தியவாறு நிலத்தில் சரிந்து உயிரிழந்துள்ளார் என விசாரணையில் தெரிவிக்கப்பட்டுள்ளது.

இளைஞரின் உயிரிழப்பு அதிகளவு ஹெரோயின் போதைப்பொருளை எடுத்துக்கொண்டமையால் ஏற்பட்டது என்று உடற்கூற்றுப்பரிசோதனையில் தெரிவிக்கப்பட்டுள்ளது.

இதேவேளை, போதை மாத்திரைகளை அதிகளவில் உட்கொண்ட தெல் லிப்பழை கட்டுவன் மேற்கைச் சேர்ந்த 19 வயதுடைய இளைஞர் ஒருவர் கடந்த 4ஆம் திகதி உயிரிழந்தார். இந்நிலையில், இருவாரங்களில் இரு இளைஞர்கள் யாழ்ப்பாணம் போதைப் பொருளை எடுத்துக் கொண்டமையால் உயிரிழந்துள்ளனர் என்பது குறிப்பிடத்தக்கது.

**நாடாளுமன்றில் .....**

(முதலாம் பக்கத் தொடர்ச்சி)  
பிரிவு தெரிவித்துள்ளது.

நாடாளுமன்றக் கட்டிடத் தொகுதிக்கு முன்னாலுள்ள நீர் நிலையிலிருந்து நீர் வழிந்தோடும் வகையில் உருவாக்கப்பட்டிருந்த பொறிமுறை மின்சாரப் பாவனையைக் குறைக்கும் முகமாகத் தற்காலிகமாக நிறுத்தப்பட்டுள்ளது.

நாடாளுமன்றக் கட்டிடத் தொகுதிக்கு அழகு சேர்க்கும் வகையில் நீர் நிலையிலிருந்து நீர் வழிந்தோடும் வகையில் அமைக்கப்பட்டிருந்தது.

இதற்காக நான்கு நீர் இறைக்கும் இயந்திரங்கள் பாவிக்கப்பட்டன இதை நிறுத்துவதால் 75 மெகா வேட மின்சாரம் சேமிக்கப்படுகின்றது எனப்பொறியியலாளர்கள் தெரிவித்துள்ளனர்.

அத்துடன் நாடாளுமன்றத்தில் சி.எப்.எல். மின்குமிழ்களுக்குப் பதிலாக எல்.ஈ.டி. மின்குமிழ்கள் பாவிக்கப்படுகின்றன எனவும் பொறியியலாளர்கள் மேலும் குறிப்பிட்டுள்ளனர்.

வத்தின்விசேட அதிரடிப்படையினர் குவிக்கப்பட்டு பாதுகாப்புப் பலப்படுத்தப்பட்டிருந்தமை குறிப்பிடத்தக்கது.

பிரதமரின் வருகையை யொட்டி நல்லூர் ஆலயத்தில் காத்திருந்த யாழ். மாவட்ட கட்டளைத்தளபதி சஜீவ செனரத் யாப்பா, வடக்கு மாகாண ஆளுநர் ஜீவன் தியாகராஜா ஆகியோர் ஏமாற்றத்துடன் அங்கிருந்து விலகிச் சென்றதுடன் பாதுகாப்புத் தரப்பினரும் அங்கிருந்து கிளம்பினர்.

**சீமெந்துத் தொழிற் .....**

(முதலாம் பக்கத் தொடர்ச்சி)  
1950 ஆம் ஆண்டு ஆரம்பிக்கப்பட்ட காங்கேசன்துறை சீமெந்து தொழிற்சாலை 1990 ஆம் ஆண்டு போர் காரணமாக மூடப்பட்டது.

2021 பெப்ரவரி 08 ஆம் திகதிய அமைச்சரவை தீர்மானத்தின்படி காங்கேசன்துறை சீமெந்து தொழிற்சாலையின் எஞ்சிய கட்டடங்களை எதிர்கால அபிவிருத்தி நடவடிக்கைகளுக்காகப் பயன்படுத்தத் தீர்மானிக்கப்பட்டது.

எனினும், 80 வீதமான கட்டடங்களைப் புனரமைத்து பயன்படுத்த முடியும் எனப் பிரதமரின் விஜயத்தின்போது தெரிவயவந்துள்ளது.

அதன்படி காங்கேசன்துறை சீமெந்து தொழிற்சாலையை புனரமைக்க அரசு முன்வந்துள்ளது.

பிரதமருடன் நாடாளுமன்ற உறுப்பினர் அங்கஜன் இராமநாதன் மற்றும் இலங்கை சீமெந்து கூட்டுத்தாபனத்தின் தலைவர் காமினி ஏகநாயக்க ஆகியோரும் சென்றிருந்தனர்.

**பதாகைகளைக் கிழித்து ....**

(முதலாம் பக்கத் தொடர்ச்சி)  
இந்த நிகழ்வுக்கு பிரதமர் வருவதை எதிர்த்து பல்வேறு கோரிக்கைகளை முன்வைத்து காணாமல் ஆக்கப்பட்டவர்களின் உறவுகள் உள்ளிட்டோர் எதிர்ப்புப் போராட்டத்தை முன்னெடுக்க முயன்றனர்.

நிகழ்வு நடைபெறும் இடத்தில் போராட்டத்தை முன்னெடுக்க முல்லைத்தீவில் இருந்து வந்திருந்தவர்களை மட்டுவில் அம்மன் ஆலயத்துக்கு அருகில் பொலிஸார் மறித்து வாகனத்தில் இருந்து இறங்காதவாறு தடுத்து நிறுத்தி இருந்தனர்.

அதேவேளை, யாழ்ப்பாணம் இருந்து சென்ற வேலன் சுவாமிகள் உள்ளிட்டோரை மட்டுவில் வண்ணாத்தி பாலம் பகுதியில் மறித்த பொலிஸார் அவர்களுக்கும் வாகனத்தில் இருந்து இறங்காதவாறு தடுத்து நிறுத்தி இருந்தனர்.

அந்நிலையில், நிகழ்வை முடித்துக் கொண்டு பிரதமர் நிகழ்விடத்தில் இருந்து புறப்பட்டதும், போராட வந்தவர்களைப் பொலிஸார் செல்வதற்கு அனுமதித்தனர்.

அதையடுத்து வாகனத்தில் இருந்து இறங்கிய காணாமல் ஆக்கப்பட்டவர்களின் உறவினர்கள் உள்ளிட்டோர், பிரதமரை வரவேற்றுக் கட்டப்பட்டு இருந்த பதாகைகளைக் கிழித்து, தீயிட்டு எரித்து தமது எதிர்ப்பையும் ஆற்றாமையையும் வெளிப்படுத்தினர்.

**யாழ். விசேட .....**

(முதலாம் பக்கத் தொடர்ச்சி)  
மற்றும் உருளைக்கிழங்கு செய்கை மேம்பாடு, விதை உற்பத்திகள் மற்றும் உயர் தொழில்நுட்ப கமத்தொழில் இராஜாங்க அமைச்சின் கீழ் ஸ்தாபிக்கப்பட்ட இந்த விசேட பொருளாதார மத்திய நிலையத்துக்குப் பதுளை பொருளாதார மத்திய நிலையம் மற்றும் யாழ். சந்தையிலிருந்து அத்தியாவசிய மரக்கறிகள் மற்றும் பழங்கள் பெற்றுக்கொடுக்கப்படவுள்ளன.

இன்றைய திறப்பு விழாவில் நாடாளுமன்ற உறுப்பினர் அங்கஜன் இராமநாதன், புத்தசாசன, சமய மற்றும் கலாசார அலுவல்கள் அமைச்சின் செயலாளர் பேராசிரியர் கபில குணவர்தன, மாகாண பிரதம செயலாளர் சமன் தர்ன படி கோரள, யாழ். மாவட்ட அரசு அதிபர் கணபதிப்பிள்ளை மகேசன், சாவகச்சேரி பிரதேச செயலாளர் என். உஷா மற்றும் பிரதேச மக்கள் ஆகியோர் கலந்து கொண்டனர்.

**முகக்கவசங்களின் .....**

(முதலாம் பக்கத் தொடர்ச்சி)  
சிரமத்தை எதிர்நோக்கவேண்டியுள்ளது. இந்நிலையில், நாளை முதல் முகக்

கவசங்களின் விலையை 30 சதவீதத் தால் அதிகரிப்பதற்குத் தீர்மானிக்கப்பட்டுள்ளது. - என்றார்.

**ENGLISH CLASSES**

யாழ் நகரில் தனி வகுப்புகள் A/L எடுத்தவர்கள் பெறுபேறுகள் வரமுன் தரமாக பேசும் எழுதும் ஆற்றலை வழங்கும் துரித வகுப்புகள் G.G.E. O/L - English Literature Grade 10 & 11 தனி வகுப்புகள் Language தரமும் திருத்தப்படும்.



**K.Ganesh B.A . 077 7668725**

**சபரிமலை ஸ்ரீ ஜயப்பன் றேடர்ஸ்**  
Sabarimalai Sri Iyappan Traders  
இல.315, கண்டிநோட், No. 315, Kandy Road, கினிநொச்சி, Kilinochchi.  
Tel:- 021 228 3701, 076 307 8091

கினிநொச்சியில் வாழ்க்கையாளர்களுக்கு மிகவும் செளகரியமானதும் பிரபல்யமானதுமான வியாபார நிறுவனம் குறைந்த விலையில் முதந்தரப் பொருள்களைப் பெற்றுக்கொள்ள ஜயப்பன் றேடர்ஸ்

விசேட நிகழ்வுகளுக்கும், வியாபார நிலையங்களுக்கும் இலவச Delivery - அவைத்துத் தேவைகளுக்கும்  
077 986 2476 - 077 983 8091 எனும் இலக்கங்களுக்கு வரும் ஓபர்களுக்கு சலுகை வழங்கப்படும்.

076 307 8091, 021 228 3701, 077 986 2470

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaiikkathirnews@gmail.com  
தொலைபேசி - 021 222 3000 இணையம் - onlinekathir.com

## யாரின் தோல்வி இது?

வேலன் சுவாமிகள் தலைமையிலான தமிழர் தரப்பின் எதிர்ப்பு ஆர்ப்பாட்ட முஸ்தீபு காரணமாகத் தமது நல்லூர்க் கோவில் தரிசனத்தைத் தவிர்த்துக் கொண்டு, மாவிட்டபுரம் கோயிலுக்குச் சென்றிருக்கிறார் பிரதமர் மஹிந்த ராஜபக்ஷ.

இதில் யாருக்கு வெற்றி? யாருக்கு தோல்வி? போராட்டக்காரர்களுக்கா? பிரதமர் மஹிந்தவுக்கா? எங்களுடைய அரசியல் போராட்டங்கள், வழிமுறைகள் ஒரு பழைய பல்லவி முறைக்கு அமைவாகிவிட்டன. ஓரிடத்தில், சுமார் ஒரு மணித்தியாலம் கூடி ஆர்ப்பாட்டம், கோவும் எழுப்புவதல், எதிர்ப்பு நடவடிக்கை, கவனவீர்ப்பு என்று ஏதோ செய்துவிட்டுக் கலைகின்றோம். அதனைப் பெரும் அரசியல் சாதனையாக வெளிப்படுத்தும் சின்னத்தனம்தான் இங்கு கட்டவிழ்ந்து மிச்சமாக உள்ளது.

அந்த வகையில் மேற்படி ஆர்ப்பாட்டம் தொடர்பில் மறவன் புலோ சச்சிதானத்தை மையமாகக் கொண்டு இயங்கும் சிவ சேனை அமைப்பு குறிப்பிட்ட ஒரு விவகாரம் சிந்தனைக்குரியதாக அமைகின்றது.

“நம்பிக்கையோடு கோயிலுக்கு வருபவர்கள்வராக, காழகராக, போதைப் பித்தராக, கொலைகாரராக, கொடியவராக எவராகவும் இருக்கலாம். எவரும் வரலாம்.

“அவரவர் நம்பிக்கை, அவரவர் வழிபாடு, அவரவர் தேவை, அவரவர் நேத்திக்கடன். வழிபட்டு வருபவரைத் தடுப்பது இந்து மரபு அல்ல; சைவ மரபு அல்ல.

“எவ்வாறு கோயிலுக்குள் போக வேண்டும் என்று சொல்லலாம். ஏனைய அடியவர்களுக்குத் தொல்லையின்றி, தீங்கின்றி, ஒழுங்குக்குள் வழிபடுங்கள் என வழிகாட்டலாம்.

“ஆனால் கோயிலுக்குள்ளேயே போகக்கூடாது என்று தடுக்கக் கூடாது. அதுவும் இந்துத் துறவி தடுக்கக்கூடாது; சைவத் துறவி தடுக்கக்கூடாது.

“வேலவன் சுவாமி தடுக்கிறார். பிரதமர் மஹிந்த நல்லூர்க் கந்தசாமி கோயிலுக்கு வந்து வழிபடக் கூடாது என்று வேலவன் சுவாமி தடுக்கிறார். போராட்டம் நடத்துகிறார்.”

மஹிந்த ராஜபக்ஷ நல்லூருக்கு கும்பிட வரும் சமயம் அவருக்கு எதிராக ஆர்ப்பாட்டம் நடத்தும் முறைமையே சரியானதா என்பதை சைவர்கள் சிந்திக்க வேண்டும். அதை வேறு எங்காவது நடத்தி இருக்க வேண்டும். சமய இடங்களில் - அதுவும் வழிபாட்டுக்கு வருவோருக்கு எதிராக - இத்தகைய நடவடிக்கைகள் எடுப்பது குறித்து ஒன்றுக்கு, இரண்டு தடவைகள் சிந்தித்து இருக்க வேண்டும்.

வேலன் சுவாமிகள் மற்றும் அவரின் சகாக்களிடம் ஒரு கேள்வி. தமிழர்களின் நீதி, நியாயமான உரிமைகளுக்காக முன் நின்று போராடிய பொதுத் தரப்பினரில் மிக முக்கியமானவர் மன்னார் ஆயர் ராய்ப்பு யோசெப் ஆண்டகை. அவரளவு துணிச்சலுடன் தமிழ் மக்களுக்காகப் போராடிய மத தலைவர் இருக்க மாட்டார்கள் என்று கூறலாம். இன்று அவர் உயிருடன் இருந்து, இதே பிரதமர் மஹிந்த ராஜபக்ஷ மடுத்திருப்பதிக்கு வணக்கத்திற்கு செல்வாராயின் அதை வழிமறித்து நடக்கும் ஆர்ப்பாட்டத்திற்கு ஆதரவாக அவர் செயற்பட்டு இருப்பாரா?

யுத்தம் முடிந்த சமயம், ஜனாதிபதி மஹிந்த ராஜபக்ஷவுடன் மோசமாக முரண்பட்டிருந்தவர் ஆயர் ராய்ப்பு ஜோசெப். அச்சமயம் அவரைத் தேடி ஆசி வேண்ட வந்தார் ஜனாதிபதி மஹிந்தர். தனது விருப்பு வெறுப்புக்களை ஒதுக்கி வைத்து விட்டு, ஆசீர் வழங்கினார் ஆயர்.

அதுதான் மதம், அவர்தான் மத வழிகாட்டி.

அரசியலுக்காக மதத்தையும், அதன் வரலாற்றுப் பண்புச் சிறப்புகளையும் கொச்சைப்படுத்தாதீர்கள். மத வழிபாட்டுக்கு வருபவர்கள் தொடர்பில் அரசியல் நடக்காதீர்கள்.

சிங்கள, பௌத்த ஆக்கிரமிப்புக்காக பௌத்த நடவடிக்கைகளை விரிவுபடுத்தும் மதச்செயற்பாடு

வேறு. அப்படி செய்வோர், இந்து மதத்தை மதித்து வழிபட வரும் போது அவரை இந்துமதக் கடவுளர் நல்வழிப்படுத்த வேண்டுமென்று பிரார்த்திப்பதுதான் இந்துக்களின் சரியான பணியாக இருக்க முடியும்.

ஆர்ப்பாட்டம் காரணமாக நல்லூர் வழிபாட்டை பிரதமர் மஹிந்த ராஜபக்ஷ ரத்து செய்திருப்பார் எனின் இதில் தோல்வி அவருக்கு அல்ல; எல்லா மதங்களையும் மதித்து போற்றும் இந்து மதத்திற்கும் கந்தபுராணக் கலாச்சாரம் பற்றி பெருமைப்படும் யாழ்ப்பாணத்திற்கும்தான் தோல்வி.

# 40 ஆயிரம் மெற்றிக் தொன் டீசல் இன்று நாடு வந்தது

40 ஆயிரம் மெற்றிக் தொன் டீசல் இன்று இலங்கைக்குக் கிடைக்கவுள்ளது. இந்திய கடன் திட்டத்தின் கீழ் கிடைக்கும் முதலாவது டீசல் தொகை இதுவாகும். அத்தியாவசிய உணவுப் பொருள்கள், மருந்து, சீமெந்து, தொழிற்சாலைகளுக்குத் தேவையான மூலப் பொருள்கள் உள்ளிட்ட பொருள்களை கொள்வனவு செய்வதற்காக

இந்தியா 1000 கோடி அமெரிக்க டாலர்களை இந்தக் கடன் மூலம் வழங்கியது. அமைச்சர் பனில் ராஜபக்ஷவின் இந்திய விஜயத்தின் போது இதற்கான உடன்படிக்கை சமீபத்தில் கைச்சாத்திடப்பட்டது. இந்தியா, இதற்கு முன்னரும் ஒன்றுதம் 400 கோடி அமெரிக்க டாலர்களை இலங்கைக்கு வழங்கியுள்ளது.

## வரிசையில் நின்ற மற்றொருவரும் மயங்கி விழுந்து பரிதாப சாவு!

பெற்றோல் வாங்குவதற்காக வரிசையில் நின்ற மற்றொரு நபர் உயிரிழந்துள்ளார் எனத் தெரிவிக்கப்படுகிறது.

கடவத்தை நகரில் அமைந்துள்ள எரி பொருள் நிரப்பு நிலையம் ஒன்றில் எரி பொருள் வாங்குவதற்காக வரிசையில் நின்ற 70 வயதுடைய முதியவர் ஒருவரே இவ்வாறு உயிரிழந்துள்ளார் எனப் பொலிஸார் தெரிவித்தனர்.

இதே வேளை, மண்ணெண்ணெய் கொள்வனவு செய்வதற்காகக் கண்டிவத்தேசம் பிரதேசத்தில் வரிசையில் காத்திருந்த நபர் ஒருவர் நேற்று கீழே விழுந்து உயிரிழந்துள்ளார்.

எல்லேபொல எரிபொருள் நிரப்பு நிலையத்தில் மண்ணெண்ணெய் வரிசையில் காத்திருந்த நபரே இவ்வாறு உயிரிழந்துள்ளார்.

வத்தேசம் உடுதலின் பகுதியைச் சேர்ந்த 71 வயதுடைய மொஹமட் இலியாஸ் என்பவரே இவ்வாறு உயிரிழந்துள்ளார்.

நான்கு மணி நேரத்துக்கும் மேலாக மண்ணெண்ணெய் வரிசையில் காத்திருந்த அந்த நபர், மழையில் நனைந்தமையால் மயங்கி விழுந்து உயிரிழந்துள்ளார் எனத் தெரிவிக்கப்படுகிறது.

## உலகில் மகிழ்ச்சியான மக்கள் வசிக்கின்ற நாடுகளில் இலங்கைக்கு 127 ஆவது இடம்!

2022 உலக மகிழ்ச்சி அறிக்கையில் 146 நாடுகளில் இலங்கைக்கு 127 ஆவது இடம் கிடைத்துள்ளது.

இந்தியா 136 ஆவது இடத்திலும், பாகிஸ்தான் 121 ஆவது இடத்திலும் உள்ளன.

கடந்த ஆண்டு 101 ஆவது இடத்தில் இருந்தபாங்களாதேஷ் 7 இடங்கள் முன்னேறி 94 ஆவது இடத்துக்கு முன்னேறியுள்ளது.

தெற்காசியாவில் முன்னிலை பெற்றுள்ள நேபாளம் 84 ஆவது இடத்தில் உள்ளது.

ஒரு நாட்டின் வருமானம், நம்பிக்கை, ஆயுள்காலம், சமூக ஆதரவு, சுதந்திரம் உட்பட ஒட்டுமொத்த நல்வாழ்வைக் கொண்டுள்ளன என்பதன் அடிப்படையில் மகிழ்ச்சியான நாடுகளின் பட்டியல் ஐக்கிய நாடுகள் சபையால் தயாரிக்கப்படுகிறது.

## வான் சாரதியின் 5 வயது மகன் நீட்டம்புவ விபத்தில் பரிதாப சாவு

நீட்டம்புவ, கொங்கஸ்தெனிய பிரதேசத்தில் இடம்பெற்ற வாகன விபத்தில் சிறுவன் ஒருவன் உயிரிழந்துள்ளான். வான் ஒன்று லொறியுடன் மோதியதில் இந்த விபத்து இடம்பெற்றுள்ளதாகப் பொலிஸார் தெரிவித்தனர்.

விபத்தில் வானில் பயணித்த ஐந்து வயது சிறுவன் படுகாயமடைந்து வத்துபிட்டிவல வைத்தியசாலையில் சேர்க்கப்பட்டபோது

உயிரிழந்துள்ளான். உயிரிழந்த சிறுவன் வான் சாரதியின் மகன் என அடையாளம் காணப்பட்டுள்ளான் எனப் பொலிஸார் தெரிவித்தனர். இந்த விபத்தில் வானில் பயணித்த நான்கு பெண்களும் ஆண் ஒருவரும் காயமடைந்து வத்துபிட்டிவல வைத்திய சாலையிலும் கொழும்பு தேசிய வைத்திய சாலையிலும் சிகிச்சை பெற்று வருகின்றனர்.

## நயினாதீவு ரஜமஹா விகாரை புனித பூமியாகப் பிரகடனம்!

அன்றும் வடக்கு மக்களை பாதுகாத்த நாம், அந்த மக்களை பாதுகாத்து இந்த மாகாணத்தை அபிவிருத்தி செய்வதற்கு அரசாங்கம் என்ற வகையில் இன்றும் அர்ப்பணிப்புடன் செயற்படுகின்றோம் என பிரதமர் மஹிந்த ராஜபக்ஷ தெரிவித்தார்.

வரலாற்றுச் சிறப்புமிக்க நயினாதீவு ரஜமஹா விகாரையை புனித பூமியாக பிரகடனப்படுத்தி சன்னஸ் பத்திரம் வழங்கும் வகையில் யாழ்ப்பாணம் நயினாதீவு ரஜமஹா விகாரையில் நேற்று (சனிக்கிழமை) இடம்பெற்ற சமய நிகழ்வில் கலந்துகொண்டு உரையாற்றும் போதே பிரதமர் இதனைத் தெரிவித்தார். யாத்திரிகர்களுக்குத் தேவையான தங்குமிட வசதிகளை விரிவுப்படுத்தி நயினாதீவு ஆலயத்தை மேலும் அபிவிருத்தி செய்ய எதிர்பார்க்கிறேன் என பிரதமர் இதன்போது தெரிவித்தார்.

யாழ்ப்பாணம் நயினாதீவு ரஜமஹா விகாரைக்கு விஜயம் செய்த பிரதமர் மஹிந்த ராஜபக்ஷ, முதலில் அமரபுர மஹா சங்க சபையின் தலைவர் வணக்கத்துக்குரிய கந்துனே அஸ்ஸஜி மகா நாயக்க தேரர் மற்றும் நயினாதீவு பீடாதிபதி வணக்கத்துக்குரிய நவதகல பதுமகித்தி திஸ்ஸ தேரரை சந்தித்

தார். புனித பூமி பணிப்பாளர் ருச்சிர விதான புத்தசாசன, சமய மற்றும் கலாசார அலுவல்கள் அமைச்சின் செயலாளர் பேராசிரியர் கபிலகுணவர்தனவிடம் சன்னஸ் பத்திரத்தை வழங்கி வைத்தார், அதன் பின்னர் செயலாளர் சன்னஸ் பத்திரத்தை வாசித்தார்.

சன்னஸ் பத்திரம் பேராசிரியர் கபிலகுணவர்தனவால் பிரதமர் மஹிந்த ராஜபக்ஷவிடம் கையளிக்கப்பட்டது.

பின்னர் பிரதமர் ஸ்ரீலங்கா அமரபுர மகா நிகாயாவின் அம்பகஹபிட்டிய பிரிவின் பிரதம சங்க தலைவர் நயினாதீவு ரஜமஹா விகாரை விகாராதிபதி வண. நவதகல பதுமகித்தி திஸ்ஸ நாயக்க தேரருக்கு வழங்கினார். அமரபுர மகா சங்கசபையின் தலைவர் கந்துனே அஸ்ஸஜி மகாநாயக்க தேரர் சிறப்புரையாற்றினார்.

நயினாதீவு விகாரையை புனித பூமியாக பிரகடனப்படுத்துவதற்கு அரச அனுசரணை வழங்கியமைக்காக பிரதமர் மஹிந்த ராஜபக்ஷ, இராஜாங்க அமைச்சர் விதூர விக்கிரம நாயக்க மற்றும் புத்தசாசன அமைச்சின் செயலாளர் பேராசிரியர் கபிலகுணவர்தன ஆகியோருக்கு எமது நன்றிகளைத் தெரிவித்துக்கொண்டார்.

# உக்ரைன் வான்வழி ரஷ்யாவின் கட்டுப்படுத்த முடியாமல் போயுள்ளது என பிரித்தானியா அறிவிப்பு



பிரித்தானியாவின் பாதுகாப்பு அமைச்சின் அண்மைய புலனாய்வு தகவல்கள் இதனை உறுதிப்படுத்தியுள்ளன தெரிவிக்கப்படுகின்றது.

உக்ரைனுக்கு எதிரான போர் ஆரம்பிக்கப்பட்ட சந்தர்ப்பத்தில் இருந்து அந்நாட்டு வான்வழி கைப்பற்றுவது ரஷ்யாவின் முக்கிய நோக்கங்களில் ஒன்றாக உள்ளது. எனினும் அவர்களுக்கு அது முடியாமல் போயுள்ளதாகவும் அவர்களது முன்னேற்றம் கணிசமாக கட்டுப்படுத்தப்படுவதாகவும் பிரித்தானியா அறிவித்துள்ளது.

இவ்வாறான பின்னணியில் உக்ரைனில் இருந்து இதுவரையில் 30 லட்சத்துக்கும் அதிகமான மக்கள் வெளியேறியுள்ளனர் என ஐக்கிய நாடுகள் சபை அறிவித்துள்ளது. எனினும் அவர்கள் நாட்டிலிருந்து வெளியேறும் போது பாதுகாப்பான வழிகளை கண்டுபிடிப்பதில் சிக்கல்களை எதிர்நோக்குகின்றனர் என தெரிவிக்கப்படுகிறது. ரஷ்ய படையினரின் தாக்குதல் நடவடிக்கைகள் நாட்டை விட்டு வெளியேற முயல்பவர்களுக்கு பெரும் சவாலாக உள்ளது.

## மரியுபோல் நகருக்குள் துப்பாக்கி சண்டை



உக்ரைன் ராணுவத்தினர் கடும் சவால் அளித்து வருவதால் ரஷ்யா மீண்டும் உக்ரைனின் ராணுவ தளங்கள் மீது தாக்குதலை தொடங்கி உள்ளது.

உக்ரைன் மீது ரஷ்யா சிறப்பு ராணுவ நடவடிக்கை என்ற பெயரில் கடந்த மாதம் 24 ஆம் திதி போரை தொடங்கியது. ரஷ்யாவின் தாக்குதல் இன்று 25 ஆவது நாளை எட்டியுள்ளது.

தலைநகர் கீவ், கர்கீவ், மரியுபோல் உள்ளிட்ட அனைத்து உக்ரைன் நகரங்களிலும் ரஷ்ய படைகள் தொடர்ந்து தாக்குதல் நடத்தி வருகின்றன. இதில் பெரும்பாலான நகரங்கள் உருக்குலைந்து உள்ளன.

ரஷ்ய ராணுவத்துக்கு எதிராக உக்ரைன் வீரர்கள் கடுமையாக போரிட்டு வருகிறார்கள். போர் தொடக்க நாளில் உக்ரைனின் ராணுவ நிலைகளை குறிவைத்து ஏவுகணைகள் வீசப்பட்டன. இதில் ஏராளமான ராணுவ தளபாடங்கள் அழிக்கப்பட்டன.

மேலும் உக்ரைன் ராணுவத்தினரின் செயல்பாட்டை தடுக்கும் வகையில் ரஷ்யாவின் தாக்குதல் இருந்தது. பின்னர் அரசு கட்டிடங்கள், குடியிருப்புகள் மீது தாக்குதல் நடத்தப்பட்டன. இதற்கிடையே உக்ரைன் ராணுவத்தினர் கடும் சவால் அளித்து வருவதால் ரஷ்யா மீண்டும் உக்ரைனின் ராணுவ தளங்கள் மீது தாக்குதலை தொடங்கி உள்ளது.

கிழக்கு உக்ரைனில் உள்ள துறைமுக நகரமான மரியுபோலில் ரஷ்ய ராணுவத்தின் தாக்குதல் சில நாட்களாக மிகவும் கடுமையாக இருந்து வருகிறது. அந்நகரம் மீது தொடர்ந்து ஏவுகணை மற்றும் வான்வழி தாக்குதல் நடத்தப்பட்டு வருகிறது. இதனால் மரியுபோல் நகரம் கடும் பாதிப்பை சந்தித்து உள்ளது. அங்குள்ள பெரும்பாலான கட்டிடங்கள் குடியிருப்புகள் சேதமடைந்துள்ளன.

இந்த நிலையில் மரியுபோல் நகருக்குள் ரஷ்யாவின் பெரும் படைகள் நுழைந்துள்ளன.

அந்நகர தெருக்களில் ரஷ்ய பீரங்கிகள் வலம் வந்து கொண்டிருக்கின்றன. மேலும் ரஷ்ய படைக்கும் உக்ரைன் வீரர்களுக்கும் இடையே தெருக்களில் கடும் துப்பாக்கி சண்டை நடந்து வருகிறது.

அங்குள்ள எஞ்சிய ஆலையில் இரு ராணுவத்தினர் இடையே கடும் சண்டை நடந்து வருகிறது. மரியுபோல் நகருக்குள் ரஷ்ய படைகள் நுழைந்து இருப்பதால் அங்கு சண்டை தீவிரமடையும் என்று எச்சரிக்கை விடுக்கப்பட்டுள்ளது. இதனால் அங்கு சிக்கி உள்ள மக்கள் பெரும் பீதியுடன் உள்ளனர்.

இதற்கிடையே மரியுபோல் நகரில் இருந்து வெளியேறும் மக்களை ரஷ்ய படை தடுத்து வருகிறார்கள் என்றும் அவர்களுக்கு உணவு, தண்ணீர் கொண்டு செல்வதையும் தடுக்கிறார்கள் என்று உக்ரைன் குற்றம்சாட்டி உள்ளது.

மேலும் பொதுமக்களை ரஷ்ய படைகள் வலுக்கட்டாயமாக மரியுபோல் நகரில் இருந்து வெளியேற்றி ரஷ்ய கட்டுப்பாட்டுக்கு அழைத்து செல்கிறார்கள் என்று மரியுபோல் நகர கவுன்சில் தெரிவித்துள்ளது.

தலைநகர் கீவ்வுக்குள் நுழைய முயற்சிக்கும் ரஷ்ய படைகளை உக்ரைன் ராணுவத்தினர் தடுத்து வருகிறார்கள். இதனால் கீவ்வின் புறநகர் பகுதிகளில் சண்டை நீடித்தபடி இருக்கிறது. அதே போல் கர்கீவ் நகரிலும் ரஷ்யா தனது தாக்குதலை தீவிரப்படுத்தி உள்ளது. இங்கு இரு பெரிய நகரங்களையும் கைப்பற்றும் முனைப்பில் ரஷ்ய படைகள் தாக்குதல்களை தொடர்தாலும் அதனை உக்ரைன் வீரர்கள் முறியடித்து வருவதாக உக்ரைன் ராணுவம் தெரிவித்தது.

## ரஷ்யாவும் உக்ரைனும் பேச்சு மூலம் பிரச்சினைக்கு தீர்வு காணலாம்

ஜப்பான் பிரதமர் கோரிக்கை

உக்ரைனில் நிலவும் தற்போதைய நெருக்கடியை சமாளிக்க சர்வதேச சமூகம் ஒருங்கிணைந்து உறுதியான நடவடிக்கை எடுக்க வேண்டும் என்று ஜப்பான் பிரதமர் கோரிக்கைவிடுத்துள்ளார்.

இந்தியா வந்துள்ள ஜப்பான் பிரதமர் புமியோ கிஷிடா டெல்லியில் நேற்று நடைபெற்ற 14வது இந்தியா - ஜப்பான் வருடாந்த உச்சி மாநாட்டில் பங்கேற்றார்.

ஐதராபாத் இல்லத்தில் நடைபெற்ற இந்த மாநாட்டில் பிரதமர் நரேந்திர மோடி மற்றும் ஜப்பான் பிரதமர் கிஷிடாவும் உக்ரைன் விவகாரம் குறித்து விவாதித்தனர் என இரு நாடுகள் இணைந்துள்ள வெளியிட்டுள்ள கூட்டறிக்கையில் தெரிவிக்கப்பட்டுள்ளது.

உக்ரைன் மீதான ரஷ்யப் படைகள் தாக்குதல் மற்றும் மனிதாபிமான நெருக்கடி குறித்து இரு தலைவர்களும் கவலை தெரிவித்தனர் எனவும், வன்முறைக்கு உடனடி முற்றுப்புள்ளி வைக்க பேச்சு மூலம் தீர்வு காண வேண்டும் என்று இரு தலைவர்களும் வலியுறுத்தி உள்ளனர் என அந்த கூட்டறிக்கையில் குறிப்பிடப்பட்டுள்ளது.

உக்ரைனில் நிலவும் தற்போதைய நெருக்கடியை சமாளிக்க சர்வதேச சமூகம் ஒருங்கிணைந்து உறுதியான நடவடிக்கை எடுக்க வேண்டும் என்று.



டும் என்று. ஜப்பான் பிரதமர் புமியோ கிஷிடா கோரிக்கை விடுத்தார் என அந்த அறிக்கையில் தெரிவிக்கப்பட்டுள்ளது.

பின்னர் பிரதமர் மோடியுடன் கூட்டாக செய்தியாளர்களிடம் சந்தித்த ஜப்பான் பிரதமர் புமியோ கிஷிடா, உக்ரைன் மீதான ரஷ்யத் தாக்குதல் சர்வதேச ஒழுங்கின் வேர்களை அசைத்து விட்டது என தெரிவித்தார்.

உலகின் எந்தவொரு பகுதியிலும் ராணுவ பலத்தை பயன்படுத்தி தற்போதைய நிலையை மாற்ற முயற்சிப்பதை ஒருபோதும் சகித்துக் கொள்ள முடியாது என்றும் அவர் கூறினார்.

ரஷ்யாவும் - உக்ரைனும் பேச்சு மற்றும் தூதரக ரீதியில் பிரச்சினைகளுக்கு தீர்வு காண வேண்டும் என்றும் அவர் கேட்டுக் கொண்டார்.

## உக்ரைனில் 847 பொது மக்கள் கொல்லப்பட்டுள்ளனர் ஐ.நா.மனித உரிமைகள் அமைப்பு தகவல் வெளியீடு



போரினால் மோசமாகப் பாதிக்கப்பட்ட பல நகரங்களில் உயிரிழப்புகளை சரிபார்க்க முடியவில்லை என்று ஐ.நா. அமைப்பு குறிப்பிட்டுள்ளது.

உக்ரைன் மீது ரஷ்யா நடத்தி வரும் தாக்குதல் 25வது நாளாக நீடிக்கிறது. மரியுபோல், அவதிவ்கா, கிராமடோர்ஸ்க், போக்ரோவ்ஸ்க், நோவோசெலிவ்கா, வெர்க்னோடோரடஸ்கே, கிரிம்கா மற்றும் ஸ்டெப்னே ஆகிய பகுதிகளில் ரஷ்ய ராணுவம் தாக்குதல் நடத்தி உள்ளது.

இந்நிலையில், உக்ரைனில் மார்ச் 18ஆம் திகதி வரை குறைந்தது 847 பொதுமக்கள் கொல்லப்பட்டனர் எனவும், 1,399 பேர் காயமடைந்துள்ளனர் எனவும் ஐ.நா. மனித உரிமைகள் அமைப்பு தெரிவித்துள்ளது.

உக்ரைன் நாட்டில் பெரிய கண்காணிப்புக் குழுவை அமைத்துள்ள ஐ.நா. மனித உரிமைகள் அமைப்பு, போரினால் மோசமாகப் பாதிக்கப்பட்ட பல நகரங்களில் நிகழ்ந்த உயிரிழப்புகளை சரிபார்க்க முடியவில்லை என்று தெரிவித்துள்ளது.

இதனால் உண்மையான உயிரிழப்பு எண்ணிக்கை அதிகமாக இருக்கும் என்று கருதப்படுகிறது. பீரங்கிகள், ஏவுகணை மற்றும் வெடிகுண்டு தாக்குதல்களால் பெரும்பாலான உயிரிழப்புகள் நிகழ்ந்துள்ளன என அந்த அமைப்பு குறிப்பிட்டுள்ளது.

இதனிடையே ரஷ்யப் படைகளால் சுற்றி வளைக்கப்பட்ட உக்ரைன் நகரங்களில் பல்லாயிரக்கணக்கான பெண்கள் மற்றும் குழந்தைகள் சிக்கி உள்ளனர். அவர்களுக்கு உதவி செய்வதற்காக தொண்டு நிறுவனங்கள், அங்கு செல்வதற்கு போராடி வருவதாக ஐ.நா.வின் உலக உணவுத் திட்ட நிறுவனம் கூறி உள்ளது.

## ரஷ்ய ஆயுதக் கழிவுகளை அகற்ற பல ஆண்டுகள் ஆகலாம் உக்ரைன் மந்திரி செல்கினார்

உக்ரைன் மீதான ரஷ்யாவின் படையெடுப்பு முடிந்தாலும் உக்ரைன் மண்ணில் இருக்கும் ரஷ்யப் படைகளின் ஆயுத கழிவுகளை அகற்ற பல ஆண்டுகள் ஆகலாம் என உள்துறைமந்திரி டெனிஸ் மொனாஸ் டர்ஸ்கி கூறினார்.

உக்ரைன் மீதான ரஷ்யா வின் படையெடுப்பு முடிந்தாலும் உக்ரைன் மண்ணில் இருக்கும் ரஷ்ய படைகளின் ஆயுத கழிவுகளை அகற்ற பல ஆண்டுகள் ஆகலாம் எனவும், இதற்கு மேற்கத்திய நாடுகளின் உதவி நிச்சயம் தேவைப்படும் எனவும் உக்ரைன் உள்துறை மந்திரி டெனிஸ் மொனாஸ் டர்ஸ்கி கூறினார்.

இதுபற்றி அவர் கூறுகையில், உக்ரைன் மீது ஏராளமான குண்டுகள் மற்றும் கணினிவெடிகள் வீசப்பட்டுள்ளன. அவற்றில் பெரும்பகுதி வெடிக் கவில்லை. அவை இப்பாடுகளுக்கு அடியில் இருந்து உண்மையான அச்சுறுத்தலை ஏற்படுத்துகின்றன. அவற்றை அகற்ற மாதங்கள் அல்ல, வருடங்கள் ஆகும் என்றார்.

எனவே இவற்றை அகற்ற அமெரிக்கா மற்றும் மேற்கத்திய நாடுகளின் உதவி தேவை எனவும் கூறினார்.

# ஜம்மு-காஷ்மீர் பாதுகாப்பு நிலைவரம்; உள்துறையமைச்சர் அமித்ஷா ஆய்வு



ஜம்மு-காஷ்மீர் சென்றுள்ள இந்திய மத்திய உள் துறை அமைச்சர் அமித்ஷா, அங்குள்ள பாதுகாப்புநிலை வரம் குறித்து, துணை நிலை ஆளுநர் மனோஜ்

சிண்ஹா மற்றும் மூத்த அதிகாரிகளுடன் ஆலோசனை நடத்தியுள்ளார்.

ஜம்முவில் நடைபெற்ற இந்தக் கூட்டத்தில் உரையாற்றிய அவர், காஷ்மீரில் கடந்த 2018 ஆம் ஆண்டு, 417 ஆக இருந்த தீவிரவாத சம்பவங்களின் எண்ணிக்கை, 2021ஆம் ஆண்டில் 229 ஆக குறைந்துள்ளதாகச் சுட்டிக்காட்டியுள்ளார்.

2018 ஆம் ஆண்டில் 91 ஆக இருந்த வீரர்களின் பலி எண்ணிக்கை, 2021ஆம் ஆண்டில் 42 ஆக குறைந்துள்ளது குறித்து குறிப்பிட்ட மத்திய உள் துறை அமைச்சர், தீவிரவாதத் தடுப்பு நடவடிக்கைகளை மேற்கொண்டுள்ள பாதுகாப்புப் படை அதிகாரிகளைப் பாராட்டியுள்ளார்.

தீவிரவாதிகளுக்கு எதிராக கடும் நடவடிக்கை எடுக்க வேண்டும் எனவும் அவர் கேட்டுக்கொண்டார். காஷ்மீர் பகுதி, தீவிரவாதிகளுக்கு புகலிடமாகவும் நிதி உதவி பெறும் இடமாகவும் இருக்கக் கூடாது என அவர் தெரிவித்துள்ளார்.

தீவிரவாதத் தடுப்பு நடவடிக்கைகளைப் பாதுகாப்புப் படையினரும், பொலிஸாரும் ஒருங்கிணைந்து மேற்கொள்ள வேண்டும் என்றும், சிறையில் அடைக்கப்பட்டுள்ள தீவிரவாதிகளின் செயல்பாடுகளை கண்காணிக்க வேண்டும் எனவும் அவர் அறிவுறுத்தினார். போதைப்பொருள் கடத்தலைத் தடுக்க, போதைப்பொருள் தடுப்பு பிரிவை மேலும் வலுப்படுத்த வேண்டும் எனவும் மத்திய உள் துறை அமைச்சர் இந்தக் கூட்டத்தில் தெரிவித்தார். எல்லையில் தீவிரவாத ஊடுருவல் சம்பவம் நடைபெறாததை உறுதி செய்யவும், அமைதியான மற்றும் செழிப்பான ஜம்மு-காஷ்மீர் மீண்டும் உருவாகவும் எல்லையில் பாதுகாப்பை வலுப்படுத்த வேண்டும் எனவும் அவர் குறிப்பிட்டுள்ளார்.

## இந்தியாவில் தினசரி கொரோனாப் பாதிப்பு இரண்டாயிரத்தை விடக் குறைவடைந்தது

சீனா உள்ளிட்ட சில நாடுகளில் கொரோனாப் பரவல் மீண்டும் அதிகரித்து வரும் நிலையில் இந்தியாவில் புதிய பாதிப்பு எண்ணிக்கை இரண்டாயிரத்திற்கும் கீழாகக் குறைந்துள்ளது.


இன்று காலை 8 மணி வரையிலான கடந்த 24 மணி நேரத்தில் புதிதாக 1,761 பேர் பாதிக்கப்பட்டுள்ளனர் என இந்திய மத்திய சுகாதாரத்துறை தெரிவித்துள்ளது. தினசரி பாதிப்பு 0.41 சதவீதமாக பதிவாகியுள்ளது. மொத்தப் பாதிப்பு நான்கு கோடியே 30 லட்சத்து ஏழாயிரத்து 841 ஆகவும், இதுவரை பலியானோர்கள் எண்ணிக்கை 5,16,479 ஆகவும் உயர்ந்துள்ளன.

கொரோனாப் பாதிப்பில் இருந்து நேற்று 3,196 பேர் குணமாகி வீடு திரும்பினர். இதுவரை குணமடைந்தவர்கள் எண்ணிக்கை 4 கோடியே 24 லட்சத்து 65 ஆயிரத்து 122 ஆக உயர்ந்துள்ளது. இதன்மூலம் குணமடைந்தோர் மொத்த சதவீதம் 98.74 ஆக பதிவாகியுள்ளது. தற்போது சிகிச்சை பெற்று வருபவர்கள்



எண்ணிக்கையில் குறைவு ஏற்பட்டுள்ளது. அது 26,240 ஆக சரிந்துள்ளது. இது நேற்று முன்தினத்தை விட 1,562 குறைவாகும்.

இந்தியா முழுவதும் நேற்று 15,34,444 டோஸ்களும், இதுவரை 181 கோடியே 21 லட்சம் டோஸ்களும் செலுத்தப்பட்டுள்ளதாக தரவுகள் தெரிவிக்கின்றன. இதற்கிடையே நேற்று 4,31,973 மாதிரிகள் பரிசோதனை செய்யப்பட்டுள்ளதாக இந்திய மருத்துவ ஆராய்ச்சிக் கழகம் தெரிவித்துள்ளது. மொத்தப் பரிசோதனை எண்ணிக்கை 78.26 கோடியாக உயர்ந்துள்ளது.



## இந்தியா-ஜப்பான் நாடுகளுக்கு இடையேயான வருடாந்த உச்சிமாநாட்டில் முக்கிய ஒப்பந்தங்கள்

14 ஆவது இந்தியா - ஜப்பான் நாடுகளுக்கு இடையேயான வருடாந்த உச்சி மாநாடு நேற்று டெல்லியில் நடைபெற்றது. இதில் பங்கேற்பதற்காக ஜப்பான் பிரதமர் புமியோ கிஷிடா, இந்தியப் பிரதமர் மோடியின் அழைப்பின் பேரில் இரண்டு நாள் பயணமாக இந்தியா வந்துள்ளார்.

புது டெல்லியில் உள்ள ஹைதராபாத் இல்லத்தில் நேற்று பிரதமர்கள் இருவரும் பேச்சுகளை நடத்தியிருந்தனர். இந்தியா மற்றும் ஜப்பான் நாடுகளுக்கு இடையேயான பல்வேறு புரிந்துணர்வு ஒப்பந்தங்களில் இருவரும் கையெழுத்திட்டு பரிமாறிக்கொண்டனர். குறிப்பாக, இணையப் பாதுகாப்பு, திறன் மேம்பாடு, தகவல்பகிர்வு மற்றும் ஒத்துழைப்பு ஆகிய துறைகளில் ஒப்பந்தங்கள் கையெழுத்தாகியுள்ளன.

இந்தச் சந்திப்பின் பின்னர் ஜப்பான் பிரதமர் புமியோ கிஷிடா உரையாற்றியபோது, திறந்த மற்றும் சுதந்திரமான இந்தோ-பசுபிக் பகுதிக்கான முயற்சிகளை நமது இரு நாடுகளும் அதி

கரிக்க வேண்டும். ஜப்பான், இந்தியாவுடன் இணைந்து போரை முடிவுக்குக் கொண்டுவர முயற்சிக்கும். உக்ரைன் மற்றும் அதன் அண்டை நாடுகளுக்கு தொடர்ந்து ஆதரவை வழங்கும்.

பல இடையூறுகளால் உலகமே இன்று அதிர்ந்து போயுள்ளது. நாங்கள் எங்கள் கருத்துக்களை வெளிப்படுத்தினோம். உக்ரைனில் ரஷ்யாவின் தீவிர படையெடுப்பு புற்றி பேசினோம். சர்வதேச சட்டத்தின் அடிப்படையில் எங்களுக்கு அமைதியான தீர்வு தேவை.

இந்தியா-ஜப்பான் அடுத்த பேச்சு கூடிய விரைவில் நடத்துவோம். இணையப் பாதுகாப்பில் ஒத்துழைப்புக் கான ஒப்பந்தத்தையும் வரவேற்கிறோம். ஜப்பானுக்கு இந்தியா மிக முக்கிய கூட்டாளியாகும். டோக்கியோவில் நடக்கும் குவாட் உச்சிமாநாட்டிற்கு இந்தியப் பிரதமர் நரேந்திர மோடியை அழைக்கிறேன், என்று தெரிவித்திருக்கிறார்.

## உத்தரகாண்ட் பா.ஜ.க. எம்.எல்.ஏக்கள் கூட்டம் நாளை புதிய முதலமைச்சர் தெரிவு தொடர்பாக எதிர்பார்ப்பு



உத்தரகாண்ட் சட்டசபைத் தேர்தலில் மொத்தமுள்ள 70 இடங்களில் பா.ஜ.க. 47 இடங்களைக் கைப்பற்றியுள்ளது. இதையடுத்து அந்த மாநிலத்தில் பா.ஜ.க. ஆட்சியைத் தக்க வைத்துக் கொண்டது.

ஆயினும், காதிமா தொகுதியில் போட்டியிட்ட அந்த மாநிலத்தின் முதலமைச்சராக விருந்த புஷ்கர் சிங் தாமி தோல்வியடைந்தமையால், புதிய முதலமைச்சர் யார் என்பது குழப்பம் நீடித்து வருகிறது.

இந்தநிலையில் டேராடூனில் நாளை உத்தரகாண்ட் பா.ஜ.க.வின் புதிய எம்.எல்.ஏக்களுக்கான கூட்டம் நடக்கவிருக்கிறது. இந்தக் கூட்டத்தில் பா.ஜ.க. மேலிடப் பார்வையாளர்களான மத்திய அமைச்சர்கள் ராஜ்நாத் சிங், மீனாட்சி லேகி ஆகியோரும் பங்கேற்று புதிய முதலமைச்சர் குறித்து ஆலோசனை நடத்தவிருக்கின்றனர். அதன் பின்னர் இந்தக்

கூட்டத்தில் உத்தரகாண்ட் சட்டசபைக்கான பா.ஜ.க. தலைவர்தேர்ந்தெடுக்கப்படவிருக்கிறார் என அறிவிக்கப்பட்டுள்ளது.

இதனிடையே, உத்தரகாண்ட் புதிய முதலமைச்சர் தேர்வுப் பட்டியலில் தோல்வியடைந்த புஷ்கர் சிங் தாமியின் பெயரும் இடம்பெற்றுள்ளதாகவும் தகவல்கள் தெரிவிக்கின்றன. சத்பால் மகாராஜ், தன்சிங் ராவத், அனில் பஹூனி உள்ளிட்டோர்பெயர்களும் இந்தப் பட்டியலில் உள்ளன எனக் கூறப்படுகிறது. எனினும், புஷ்கர் சிங் தாமிக்கு மீண்டும் வாய்ப்புத் தரப்படலாம் என மாநில பா.ஜ.க. தகவல்கள் தெரிவிக்கின்றன.

அவர் தேர்வு செய்யப்பட்டால், இடைத் தேர்தலில் போட்டியிட்டு வெற்றி பெறும் வகையில், தங்கள் தொகுதியை விட்டுக் கொடுப்பதற்கு பா.ஜ.க. எம்.எல்.ஏக்கள் சிலர் பதவியை ராஜினாமா செய்ய தயாராக இருக்கின்றனர் எனவும் கூறப்படுகிறது. உத்தரகாண்ட் புதிய முதலமைச்சர் பதவியேற்பு விழா வரும் செவ்வாய்க்கிழமை நடைபெறும் என்றும், அதில் இந்தியப் பிரதமர் மோடி, உள் துறை அமைச்சர் அமித்ஷா, பா.ஜ.க. தலைவர் ஜே.பி.நட்டா உள்ளிட்டோர் பங்கேற்பார் கள் எனவும் தகவல்கள் தெரிவிக்கின்றன.

## மேற்கு வங்க எல்லைப் பகுதியில் கண்டெடுக்கப்பட்ட சீன ட்ரோன் தொடர்பாக விசாரணை முன்னெடுப்பு

இந்தியா - பங்காள தேஷ் எல்லைப் பகுதியில் சீனாவின் ஆளில்லா குட்டி விமானம் (ட்ரோன்) ஒன்று கண்டெடுக்கப்பட்டுள்ளது.

மேற்கு வங்க மாநிலத்தில் எல்லைக்கு அருகிலுள்ள புர்பாபரா கிராமத்தில் வயல் பகுதியில் கிடந்த அந்த ட்ரோனை விவசாயி ஒருவர் கண்டெடுத்து, அதை பொலிஸ் நிலையத்தில் ஒப்படைத்துள்ளார். இது குறித்து அறிந்த எல்லைப் பாதுகாப்புப் படையினரும் சம்பவ இடத்திற்கு சென்று விசாரணை மேற்கொண்டுள்ளனர்.

எஸ் 500 என்ற எண் கொண்ட அந்த ட்ரோனை உரிமை கோர இதுவரை யாரும் முன்வரவில்லை என அதிகாரிகள் தெரிவித்துள்ளனர். சர்வதேச எல்லையிலிருந்து சுமார்



300 மீற்றர் தொலைவில் உள்ள இந்தியப் பகுதியில் இந்த ட்ரோன் கிடந்துள்ளதால் தடயவியல் விசாரணை மேற்கொள்ளப்பட்டுள்ளதாகவும் செய்திகள் கூறுகின்றன.

பாதுகாப்பை மீறுவதற்கான சதியா? அல்லது எல்லை தாண்டிய கடத்தலுக்கான பயன்பாடா? என்பது குறித்து விசாரணை நடத்தப்பட்டு வருவதாக அதிகாரிகள் தெரிவித்துள்ளனர்.

# சமாதானம், சமூக பணி நிறுவன அனுசரணையில் மத ஸ்தலங்களுக்கு நல்லிணக்கக் களப் பயணம்

## அம்பாறை மாவட்டத்தில் முன்மாதிரி நடவடிக்கை



(எஸ்.அஷ்ரப்கான்)  
அம்பாறை மாவட்டத்தில் இனங்களிடையே சமூக நல்லிணக்கத்தை ஏற்படுத்தும் முகமாக சமாதானம் மற்றும் சமூக பணி நிறுவனத்தின் (PCA) அனுசரணையில், பல்வின சமூகங்களை ஒன்றிணைத்து இயங்கி வரும் அம்பாறை மாவட்ட நல்லிணக்க

குழு மற்றும் பிரதேச நல்லிணக்க குழுக்களின் எற்பாட்டில் நல்லிணக்கக் குழு உறுப்பினர்களுக்கான - மாவட்டத்தில் உள்ள பௌத்தம், இந்து, இஸ்லாமிய, கத்தோலிக்க மத ஸ்தலங்களுக்கு விஜயம் செய்யும் ஒரு நாள் நல்லிணக்கக் கள பயணம் கடந்த வியாழனன்று இடம்பெற்றது.

ஆரம்பமாக நின்றவர் ஜம்மா பெரிய பள்ளி வாசலுக்கு விஜயம் மேற்கொண்ட அம்பாறை மாவட்ட நல்லிணக்க குழு உறுப்பினர்கள் பள்ளி வாசலை பார்வையிட்டனர். பள்ளி வாசலில் இடம்பெறும் சமய விடயங்கள் பற்றி இஸ்லாமிய மத போதகரால் விளக்கமளிக்கப்பட்டது.

தொடர்ந்து அக்கரைப்பற்று நோக்கி ஆரம்பமான பயணத்தில் அக்கரைப்பற்று மாநகரில் நல்லிணக்க விழிப்புணர்வு நடைபவனி இடம்பெற்றது. பொது மக்களுக்கு சகவாழ்வு தொடர்பான நல்லிணக்க விழிப்புணர்வுத் துண்டுபிரசாரம் வழங்கி வைக்கப்பட்டது.

தொடர்ந்து நல்லிணக்க குழு உறுப்பினர்கள் பொத்துவில் முறூதும காவிகாரைக்கு சென்று பார்வையிட்டனர். பெளத்த விகாரையில் இடம்பெறும் சமய விடயங்கள் பற்றி பெளத்த மத போதகரால் விளக்கமளிக்கப்பட்டது.

அடுத்து உகந்தை முருகன் ஆலயத்துக்கு அவர்கள் சென்றனர். கோவில் இடம்பெறும் சமய விடயங்கள் பற்றி கோவில் மத போதகரால் விளக்கமளிக்கப்பட்டது.

இறுதியாக திருக்கோவில் மெதடிஸ்த தேவாலயத்துக்கு விஜயம் இடம்பெற்றது. தேவாலயத்திற்குள் இடம்பெறும் கிறிஸ்தவ சமய விடயங்கள் பற்றி கிறிஸ்தவ மத போதகரால் விளக்கமளிக்கப்பட்டது. சமாதானம் மற்றும் சமூக பணி நிறுவன தேசிய இணைப்பாளர் த. தயாபரன், சமாதானம் மற்றும் சமூக பணி நிறுவனத்தின் திட்ட முகாமையாளர் டி. இராஜேந்திரன் உட்பட நிகழ்ச்சித்திட்ட உத்தியோகத்தர்கள், மாவட்ட நல்லிணக்க குழு இணைப்பாளர்கள், பிரதேச நல்லிணக்க மன்ற இணைப்பாளர்கள், மத பெரியார்கள் உட்பட கல்முனை, கல்முனை வடக்கு, சாய்ந்தமருது, நீந்தவூர், காரைதீவு, உகை, அம்பாறை ஆகிய 07 பிரதேச செயலக பிரிவில் உள்ள நல்லிணக்க குழு உறுப்பினர்கள், பிரதேச நல்லிணக்க குழு இளைஞர், யுவதிகள் என பலரும் இதில் கலந்துகொண்டனர். இதேவேளை சமாதானம் மற்றும் சமூக பணி நிறுவனத்தின் மூலம் அம்பாறை மாவட்டத்தில் சமூக நல்லிணக்கம் தொடர்பில் பல்வேறு வேலைத் திட்டங்கள் இடம்பெற்று வருகின்றமை குறிப்பிடத்தக்கது.

## ‘ஆரோக்கியமான சமூகத்தை நோக்கி’ நூல் வெளியீடும் ஆசிரியர் கௌரவம்!

### ஊடகவியலாளர் நபாயிஸுக்கு மருதமுனையில் கௌரவம்



(நூருல் ஹுதா உமர்)  
ஊடகவியலாளர் ராசிக் நபாயிஸ் எழுதிய ‘ஆரோக்கியமான சமூகத்தை நோக்கி’ நூல் வெளியீட்டு விழா நேற்று சனிக்கிழமை மருதமுனை கலாசார மண்டபத்தில் மர்ஹூம் ஆஸாத் காமில் அரங்கில் கல்முனை வலய உதவிக் கல்விப் பணிப்பாளர் கலாநிதி சத்தார் எம். பிரதேளஸ் தலைமையில் நடைபெற்றது.

இவ்வெளியீட்டு விழாவில் கல்முனை பிரதேச செயலாளர் ஜெ.லியாகத் அலி பிரதம அதிதியாகக் கலந்துகொண்டு சிறப்புரையாற்றினார். தொடர்ந்து இலங்கை தென்கிழக்குப் பல்கலைக்கழக கலை, கலாசார பீடத்தின் பீடாதிபதி பேராசிரியர் எம்.எம்.பாசில், அக்கரைப்பற்று அனைத்துப் பள்ளி வாசல்கள் சம்மேளனத் தலைவரும், கிழக்கின் கேடயம் அமைப்பின் தலைவர் எஸ்.எம்.சபீஸ், அரசியல் விமர்சகர், ஊடகவியலாளர், சட்டத்தரணி இஸ்மாயில் பி.ம ஆரிப், ஓய்வுநிலை அதிபர் ஏ.ஆர்.அப்துல்

ராசிக், இலங்கை ஒலிபரப்புக் கூட்டுத்தாபன பிறை எவ்.எம் வானொலியின் பிரதிப்பணிப்பாளர் பஷீர் அப்துல் கையூம், அம்பாறை மாவட்ட ஊடகவியலாளர் சம்மேளனத்தின் தலைவர் பி.எம்.எம்.ஏ.காதர், மாநகரசபை உறுப்பினர்கள், முக்கிய அமைப்புக்களின் பிரதிநிதிகள், இலக்கியவாதிகள் எனப் பலர் கலந்து சிறப்பித்தனர்.

நிகழ்வில் கிழக்கின் கேடயம், கிழக்கு முஸ்லிம்பேரவை, செயற்பாட்டு ஊடகவியலாளர் அமையம், விளையாட்டுக்கழகம், லக்ஸ்டோ ஊடக அமையம் போன்றவை சார்பில் ராசிக் நபாயிஸுக்கு பொன்னாடை போர்த்தி, நினைவுச்சின்னம் வழங்கி கௌரவிக்கப்பட்டது. அவரது ஊடக சேவையைப் பாராட்டி பலரும் உரை நிகழ்த்தினர். நூலாய்வுரையை பேராசிரியர் எம்.எம்.பாசிலும் நூல் விமர்சனப் பார்வையை இலக்கிய விமர்சகர் ஜெஸ்மி.எம். மூஸாவும் வழங்கினர்.



## மின் கட்டண உயர்வை எதிர்த்து தீப்பந்தங்கள் ஏந்திப் போராட்டம்

### தம்பலகமத்தில் நேற்று மாலை

(ஹஸ்பர்)  
மின்சாரக் கட்டண அதிகரிப்பை நிறுத்தக்கோரிய கவனவீர்ப்புப் போராட்ட மொன்று தம்பலகமம் பிரதேச செயலகத்துக்கு முன்பாக தீப்பந்தங்கள் ஏந்தி முன்னெடுக்கப்பட்டது.

திருகோணமலை மின் பாவனையாளர்கள் சங்கம் இதனை நேற்று மாலை மேற்கொண்டது.

போராட்டத்தில் ஈடுபட்டோர் கையில் தீப்பந்தங்களை ஏந்தியவாறு கோசங்களை எழுப்பினர்.

‘மின் கட்டணத்தைக் குறை’, ‘மின் கட்டண அதிகரிப்பை நிறுத்து!’ போன்ற வாசகங்கள் அடங்கிய பதாகைகள், அட்டை

களை ஏந்தியவாறு அவர்கள் போராட்டத்தில் ஈடுபட்டார்கள்.

“ஈசல் போன்ற எளிப்பொருள் களுக்குத் தட்டுப்பாட்டு. அதற்கு மத்தியில் அடிக்கடி மின் வெட்டு. இவ்வாறு போனால் எங்களதும் விவசாயிகளினதும் நிலை என்னவாகும்? நாளாந்தம் அத்தியாவசியப் பொருட்களின் விலை ஏற்றம் சாதாரண பொது மக்கள் உட்பட அனைவரையும் பாதிக்க வைத்துள்ளது. மின்சார கட்டணத்தைக் குறைக்கும் படியும் மின் கட்டண அதிகரிப்பைக் கைவிடும்படியும் நாம் அரசாங்கத்திடம் வேண்டுகோள் விடுக்கின்றோம்” என்று ஆர்ப்பாட்டத்தில் ஈடுபட்டவர்கள் இதன் போது கருத்துரைத்தனர்.

## காரைதீவில் பக்தி பூர்வமாக கண்ணகை அம்மன் தீர்த்தம்

(காரைதீவு சகர்)  
வரலாற்றுப் பிரசித்தி பெற்ற காரைதீவு ஸ்ரீ கண்ணகை அம்மன் ஆலய வருடாந்த பங்குனி உத்தரத்திருவிழாவின் இறுதிநாள் சமுத்திர தீர்த்தோற்சவம் நேற்று முன்தினம் வெள்ளிக்கிழமை சிறப்பாக நடைபெற்றது. கொரோனா காரணமாக 2 வருடங்களின் பின்பு நடைபெற்ற தீர்த்தோற்சவத்தின்போது அம்பாள் விநாயகப்பெருமான் முருகப்

பெருமான் சகிதம் கிராமத்தில் மத்திய வீதிவழியாக வீதியுலா வந்தார். ஆண்களும் பெண்களும் வடம்பிடித்து தேர் இழுத்து வெளிவீதியுலா வருவது கண்கொள்ளாக்காட்சியாக அமைந்தது. வீதியுலா நேராக வங்கக்கடலை அடைந்து அங்கு சமயக்கிரியைகள் நடைபெற்றன. ஆலய பிரதமகுரு சிவஸ்ரீ சண்முக மகேஸ் வரக்குருக்கள் தலைமையில் தீர்த்தோற்சவம் சமுத்திரத்தில் நடைபெற்றது.





## இண்டியன்வெல்ஸ் வடின்னிஸ் தொடர் இறுதிப்போட்டியில் ரபெல் நடால்

நாளை நடைபெறும் இறுதி போட்டியில் அவர் அமெரிக்காவின் டி பிரிட்ஸ் உடன் பலப்பீட்சை நடத்துகிறார். அமெரிக்காவின் இண்டியன்வெல்ஸ் நகரில் நடந்துவரும் பி.என்.பி.பரிபாஸ் ஓபன் சர்வதேச டென்னிஸ் போட்டித் தொடரின் ஆட்வர் ஒற்றையர் பிரிவின், காலிறுதி ஆட்டமொன்றில் உலகத்

தரவரிசையில் நான்காவது இடத்தில் இருக்கும் ஸ்பெயின் வீரர் ரபெல் நடால் 7-6 (7-0), 5-7, 6-4 என்ற செட்களில் ஆஸ்திரேலியாவின் நிக் கைர்ஜியோஸ்சை போராடி வீழ்த்தி அரையிறுதியை எட்டியிருந்தார். இன்று நடந்த அரையிறுதிப் போட்டியில் அவர் சக நாட்டு வீரரான அல்கராஸ் கார்பியாவுடன் மோதி

யிருந்தார். பரபரப்பாக நடைபெற்ற இந்தப் போட்டியில் நடால், 6-4, 4-6, 6-3 என்ற செட்களில் வெற்றி பெற்று இறுதிப் போட்டிக்கு முன்னேறியுள்ளார். நாளை நடைபெறுவள்ள இறுதிப் போட்டியில் அவர் அமெரிக்காவின் டி. பிரிட்ஸ் எதிர்கொள்ள விருக்கிறார்.



## இண்டியன்வெல்ஸ் மகளிர் டென்னிஸ் தொடர் மரியா சக்கரி - இகா ஸ்வியாடெக் இறுதியில்!

இண்டியன் வெல்ஸ் டென்னிஸ் தொடரின் மகளிர் பிரிவு அரையிறுதி ஆட்டத்தில் போலந்து நாட்டைச் சேர்ந்த உலக வரிசையில் ஆறாம் இடத்திலுள்ள வீராங்கனை இகா ஸ்வியாடெக்கும், ருமேனிய வீராங்கனை சிமோனா ஹாலேப்பும் ஒருவரையொருவர் எதிர்கொண்டிருந்தனர். ஒரு மணித்தியாலம் 49 நிமிடங்கள் வரை நீடித்த இந்த ஆட்டத்தில் இகா ஸ்வியாடெக் 7-6 (8-6), 6-4 என்ற செட் கணக்கில் சிமோனாவை

வீழ்த்தி முதல் முறையாக இண்டியன் வெல்ஸ் இறுதிப்போட்டிக்குள் நுழைந்தார். மற்றொரு ஆட்டத்தில் ஸ்பெயின் வீராங்கனை பெளலா பட்லோசாவும், கிரீஸ் வீராங்கனை மரியா சக்கரியும் மோதியிருந்தனர். இந்த ஆட்டத்தில் மரியா சக்கரி 6-2, 4-6, 6-1 என்ற செட் கணக்கில் பட்லோசாவை வீழ்த்தி இறுதிப் போட்டிக்கு முன்னேறினார். நாளை நடைபெற உள்ள இறுதிப் போட்டியில் மரியா சக்கரியும் இகா ஸ்வியாடெக்கும் விளையாடவுள்ளனர்.

## ஆசிய கிரிக்கெட் சபைத் தலைவராக ஜெய்ஷாவின் பதவிக்காலம் நீடிப்பு



இலங்கையில் நடைபெற்ற ஆசிய கிரிக்கெட் சபையின் ஆண்டு பொதுக்கூட்டத்தில் அதன் தலைவராகவுள்ள இந்திய கிரிக்கெட் கட்டுப்பாட்டுச் சபையின் செயலாளர் ஜெய்ஷாவின் பதவிக்காலம் மேலும் ஒரு வருடத்துக்கு நீடிக்கப்பட்டுள்ளது. இவர் கடந்த ஆண்டு ஜனவரி மாதம் ஆசிய கிரிக்கெட் சபையின் தலைவர் பதவியை ஏற்றிருந்தார். அவருடைய பதவிக்காலம் தற்போது முடிவடைந்த நிலையில், மேலும் ஒரு வருடத்துக்கு அதனை நீடிக்கும் தீர்மானம் எட்டப்பட்டுள்ளது. இலங்கை கிரிக்கெட் சபையின் தலைவர் ம்மி சில்வா, ஜெய்ஷாவின் பெயரை முன்மொழிய அவர் மனதாக தெரிவு செய்யப்பட்டார். தன் மீது நம்பிக்கை வைத்து மீண்டும் அந்தப் பதவிக்கு தெரிவு செய்ததற்காக ஆசிய கிரிக்கெட் சபையில் உள்ள அனைவருக்கும் நன்றியைத் தெரிவித்துக் கொள்கிறேன் என ஜெய்ஷா, தனது சமூக வலைத்தளப் பதிவில் குறிப்பிட்டிருக்கிறார்.

## டோனியைப் பிடிக்கவில்லை என்று கூறுவது தவறானது என கௌதம் கம்பீர் பேட்டி



இந்திய கிரிக்கெட் அணியின் முன்னாள் ஆரம்ப வீரரான கௌதம் கம்பீர், டோனி தலைவராக இருந்தபோது இந்திய அணியின் துணைத்தலைவராகச் செயல்பட்டுள்ளார். டோனியின் தலைமையில் கிண்ணங்களை வென்ற இந்தியாவின் இரண்டு உலகக் கிண்ண தொடர்களிலும் இவரது பங்களிப்பு முக்கியத்துவம் வாய்ந்தது. சர்வதேச கிரிக்கெட் போட்டிகளில் இருந்து கம்பீர் ஓய்வை அறிவித்த பிறகு டோனிக்கும் கம்பீருக்கும் இடையில் மோதல்கள் இருக்கின்றன எனவும், கருத்து வேறுபாடுகள் இருக்கின்றன எனவும் பல சந்தர்ப்பங்களில் செய்திகள் வெளிவந்துள்ளன. அவரது சமூக வலைத்தளப் பதிவுகளிலும் அதுபோன்ற விடயங்கள் பகிரப்பட்டுள்ளன. இந்த நிலையில் இது குறித்து தற்போது கம்பீர் மனம் திறந்து பேசியுள்ளார். டோனியுடனான மோதல் குறித்து நீருபர் ஒருவர் எழுப்பிய கேள்விக்கு அவர் பதிலளிக்கையில், எனக்கு டோனியைப் பிடிக்க

வில்லை என்று கூறுவது தவறானது. அவர் மீது எனக்கு மரியாதை இருக்கிறது. அது எப்போதும் நிலைத்திருக்கும். 138 கோடி மக்கள் முன்னிலையில் எங்கு வேண்டுமானாலும் என்னால் இதைச் சொல்ல முடியும். ஆனால், இந்தப் புகழ்ச்சி எல்லாம் டோனிக்கு ஒருபோதும் தேவை இல்லை என்று நம்புகிறேன். வாழ்க்கையில் எப்போதாவது டோனிக்கு உதவி தேவைப்பட்டால் அவருக்காக நான்தான் முதலில் நிற்பேன். ஏனெனில் ஒரு கிரிக்கெட் வீரராகவும் ஒரு மனிதராகவும் அவர் நிறைய விடயங்களை செய்திருக்கிறார், என்று கூறியிருக்கிறார். டோனி குறித்து கம்பீர் இவ்வாறு பேட்டியில் குறிப்பிட்டிருக்கின்றமை, இருவருக்கும் இடையே முரண்பாடு இருப்பதாக அவ்வப்போது வெளிவரும் கருத்துக்களுக்கு முற்றுப்புள்ளி வைக்கலாம் என்று அந்தப் பேட்டியை வெளியிட்டிருக்கும் ஊடகம் தெரிவித்துள்ளது.

# சிங்கள மக்களிடம் போனால் அடித்து துரத்துவர் பிரதமர் யாழ். வந்தமைக்கான காரணம் இதுவே!



என்கிறார் கூட்டமைப்பின் பேச்சாளர் சுமந்திரன் எம்.பி.

சிங்கள மக்களிடத்தில் ராஜபக்ஷ்கள் சென்றால் அவர்களை மக்கள் துரத்தியடித்து விடுவார்கள். இன்று நாட்டின் பொருளாதாரத்தால் பிள்ளைகளுக்கு உணவு வழங்கமுடியாத கொதி நிலையில் நாட்டுமக்கள் உள்ளார்கள். அங்கு செல்லமுடியாதமையால்தான் பிரதமர் மஹிந்த, இங்காவது வந்து போவம் என்று யாழ்ப்பாணம் வந்துள்ளார்.

- இவ்வாறு தெரிவித்துள்ளார் தமிழ்த் தேசியக் கூட்டமைப்பின் பேச்சாளரும் யாழ்.மாவட்ட நாடாளுமன்ற உறுப்பினரும் ஜனாதிபதி சட்டத்தரணியுமான எம்.ஏ.சுமந்திரன்.

இது தொடர்பில் அவர் மேலும் தெரிவித்தவை வருமாறு -

நாட்டிலே பொருளாதார நெருக்கடி முக்கிய பிரச்சினையாக உருவெடுத்துள்ளது. மக்கள் நாளாந்த தேவைக

ளுக்கு-நாளாந்த உணவுக்குக் கஷ்டப்படுகின்ற நிலை ஏற்பட்டிருக்கின்றது. விசேடமாக நாட்டின் தெற்குப் பகுதியிலே வீதியோரமாக மக்கள் நின்று எரிவாயுவுக்கும் பல்வேறு அத்தியாவசியப் பொருள்களுக்கும் போராடுகின்ற சூழ்நிலை காணப்படுகின்றது. இதன் இதன்காரணமாகக் கடந்த சில நாட்களுக்கு முன்னரே ஜனாதிபதி செயலகத்துக்கு முன்பாக இரண்டு பாரிய ஆர்ப்பாட்டங்கள் நடத்தப்பட்டிருக்கின்றன.

கடந்த வியாழக்கிழமை இளைஞர்கள் ஜனாதிபதி செயலகத்துக்கு முன்பாக உள்ள, முதலாவது தடையையும் மீறி உள்ளே சென்றிருக்கின்றார்கள். இந்த நிலை இன்னும் மோசமடைவதற்கான வாய்ப்புக்கள் உள்ளன. மக்கள் பசியினாலே பிள்ளைகளுக்கு உணவு வழங்க முடியாத நிலை வருகின்ற போது ஆட்சியாளர்களைத் துரத்துகின்ற ஒரு மனநிலைக்கு வந்துள்ளார்கள். அவர்கள் கூறுகின்ற ஒரு விடயம் "நாங்கள் இந்த ஆட்சியாளர்களுக்கு வாக்களித்தவர்கள். நாங்கள்தான் இவர்களுக்கு வாக்களித்து இந்த ஆசனத்தில் அமர்த்தியவர்கள். இதனால் தான் எங்களுக்கு இவர்களைப் போகச் சொல்கின்ற உரிமை உண்டு". - என்கிறார்கள். ஜனாதிபதி நாட்டு மக்களுக்கு விசேட

உரையொன்றை கடந்த வியாழக்கிழமை ஆற்றுவார் எனச் சொல்லப்பட்டது. சமூக வலைத்தளங்கள் ஊடாக ஒரு செய்தி அனுப்பப்பட்டது. "மக்கள் சொல்கின்றமையை ஜனாதிபதி கேட்காத காரணத்தால், ஜனாதிபதி சொல்கின்றமையையும் மக்கள் கேட்கக்கூடாது. அந்த நேரத்திலே உங்களது தொலைக்காட்சிப் பெட்டிகளையும் மூடிவைங்கள்". - என்று தெரிவிக்கப்பட்டது. மக்களும் தொலைக்காட்சியை மூடிவைத்தார்கள். நானும் ஜனாதிபதி சொல்வதைக் கேட்கவில்லை. அந்த மக்களோடு சேர்ந்து நானும் தொலைக்காட்சியை மூடிவைத்து விட்டேன். பிறகு வருகின்ற செய்திகளைப் பார்க்கின்றபோது அவர் பெரிதாக எதுவும் கூறவில்லை. தனக்கு இன்னமும் இரு வருடங்கள் தாருங்கள் என்று மக்களிடம் கெஞ்சியிருக்கிறார் எனத் தெரிகிறது.

ஆகவே, நாட்டைப் பாதுகாப்போம். நாட்டுக்கு நாங்கள்தான் மீட்டர்கள் என்று கூறி ஆட்சிக்கு வந்தவர்கள் இன்றைக்கு ஒரு வருடம் தாருங்கள், இரண்டு வருடம் தாருங்கள் என்று ஒரு சகோதரன் கெஞ்சிக்கொண்டிருக்கின்றார். மற்றவர் பிச்சைப் பாத்திரத்தோடு நாடு நாடாகச் செல்கின்றார். இந்தியாவில் போய் தஞ்சம் புகுகின்றார். இப்பொழுது இந்தியா கொடுத்த பிச்சையை வாங்கிக் கொண்டு நாடு திரும்பியிருக்கின்றார். முன்னாள் ஜனாதிபதி தன்னுடைய

மக் களிடத்தில் செல்வதற்குப் பயம். அங்கு சென்றால் அடித்துத் துரத்தி விடுவார்கள் என்பதற்காக யாழ்ப்பாணத்துக்கு வருகின்றார். இங்காவது ஒருக்காவந்துவிட்டுப்போகலாம் என்று நினைத்து இங்கு வந்துள்ளார். நாட்டு மக்கள் அவஸ்தைப்பட்டுக்கொண்டிருக்க, அவர் புத்தர் சிலைகளை ஸ்தாபிப்பதைத்தான் தன்னுடைய தொழிலாகக் கொண்டிருக்கின்றார்.

கந்தரோடைக்கு செல்வதாக இருந்தார். நான் கந்தரோடைக்கு வெள்ளிக் கிழமை சென்று நிலைமைகளைப் பார்த்தேன். பெருமளவான இராணுவத்தினர் குவிக்கப்பட்டிருந்தார்கள். இராணுவ உயர் அதிகாரிகள் பலர் இருந்தார்கள். சிலர் என்னோடு வந்து பேசினார்கள். அங்கே புத்தர் சிலை வைப்பதற்கான நடவடிக்கை நடந்துகொண்டிருந்தது. மஹிந்த வந்ததன் நோக்கமும் அதுதான். அவர் இங்கு பல இடங்களுக்கு சென்றார்.

அவருடைய மகன் இந்தப் பிரச்சினைகள் எவையும் நாட்டில் இல்லாதமை போல மாலைதீவிலே உல்லாசமாக நீர் பந்தயப் போட்டிகளிலே பங்குபற்றிக் கொண்டு திரிகின்றார். இந்தக் குடும்பமே நாட்டைச் சீரழித்துள்ளார்கள். இந்தக் குடும்பம் முழுவதையுமே ஆட்சிப்பீடத்திலிருந்து விரட்டியடிக்கவேண்டும் என்ற முடிவுக்கு நாங்கள் அல்ல சிங்கள மக்கள் வந்துவிட்டார்கள். - என்றார்.

## பயங்கரவாதத்தின் இன்னும் ஒரு திட்டமே கானாமல் போனோருக்கான மாண்புமிகு அருட்தந்தை மா.சத்திவேல் காட்டம்

பயங்கரவாதத்தின் இன்னும் மொரு திட்டமே கானாமல் போனோருக்கான மரண சான்றிதழ் அல்லது கானாமல் போனமைக்கான சான்றிதழ் என அரசியல் கைதிகளை விடுதலை செய்வதற்கான தேசிய அமைப்பின் இணைப்பாளர் அருட்தந்தை மா. சத்திவேல் தெரிவித்துள்ளார்.



அவரால் இன்று (ஞாயிற்றுக்கிழமை) வெளியிடப்பட்டுள்ள ஊடக அறிக்கையிலேயே இவ்வாறு தெரிவிக்கப்பட்டுள்ளது. இது தொடர்பில் மேலும் தெரிவிக்கப்பட்டுள்ளவை வருமாறு -

தற்போது நாட்டில் நிலவும் பொருளாதார பிரச்சினைக்கு மத்தியில் வறுமைக்குள் தள்ளப்பட்டுள்ள மக்கள் அடுத்த வேளை உணவிற்கே கையேந்தும் நிலை ஏற்பட்டுள்ளது.

இந்தப் பொருளாதார சிக்கலுக்கு முகம் கொடுத்துக்கொண்டிருக்கும் கானாமல் ஆக்கப்பட்டோரின் உறவுகளைத் தனது நரி நாடகத்தில் சிக்க வைக்கும் முயற்சியாகவே ஒரு லட்சம் ரூபா கொடுப்பதாக ஆட்சியாளர்கள் அறிவித்துள்ளனர்.

மேலும் கானாமல் ஆக்கப்பட்டோரின் உறவுகளின் வறுமை நிலையைப் பயன்படுத்தி மரணச் சான்றிதழ் அல்லது கானாமல் போன தற்கான சான்றிதழைக் கொடுத்து போராட்டத்தைச் சிதைக்கவும் அமைப்புக்குள் கருத்து மோதலை உருவாக்கவும் ஆட்சியாளர்கள் காய் நகர்த்துகின்றனர்.

இறப்பு சான்றிதழும் இழப்பீட்டுத் தொகையும் கானாமல் போனதாகக் கூறப்படும் இராணுவத்தினரின் குடும்பங்களுக்குச் சிலவேளை மகிழ்ச்சியைத் தரலாம். புது வருடத்துக்கான உதவித் தொகையாகவும் அமையலாம்.

ஆனால் வடக்கு, கிழக்கில் கானாமல் ஆக்கப்பட்டோரின் உறவுகள் தமது உறவுகளைத் தேடி 2009 ஆம் ஆண்டு, அதைத்தொடர்ந்து

நீண்ட போராட்டம் நடத்தியதோடு தற்போது ஐந்து வருடங்களைக் கடந்தும் தொடர் போராட்டம் நடத்துகின்றமை அரசு அறிவிக்கும் ஒரு லட்ச ரூபா பிச்சை பணத்தைப் பெற்றுக் கொள்வதற்கு அல்ல.

தமிழ் உயிருக்கு உயிரான உறவுகளுக்கு என்ன நடந்தது என்பதை அறிவதற்கும் அதற்கான நீதியைப் பெற்றுக் கொள்வதற்குமாகும். இதனைக் கொச்சைப்படுத்துவதை எந்த வகையிலும் அனுமதிக்க முடியாது. இதற்குக் கானாமல் ஆக்கப்பட்டோரைத் தேடும் உறவுகளை 'நாங்கள் உங்களுக்குப் பணம் தருகிறோம் எங்கள் உறவுகளுக்கு என்ன நடந்தது என்று கூறுங்கள்' என்று பதிலடி கொடுத்துள்ளனர்.

நாட்டின் சுதந்திர தினத்தைக் கரி நாளாகவும், சர்வதேச பெண்கள் தினத்தையும் அவ்வாறே அறிவித்து சர்வதேசத்தின் நீதிக்கதவுகளைத் தட்டிக் கொண்டிருக்கும் நேரத்தில் ரூபா ஒரு லட்சம் தருகிறோம் எனக் கூறுகின்றமை போராட்டத்தை அசிங்கப்படுத்தும் செயல் மட்டுமல்ல, நீதிக்காகப் போராடும் ஒட்டுமொத்தத் தமிழர்களையும் இழிவுபடுத்தும் செயலுமாகும்.

அரசு ஒடுக்குமுறை இயந்திரத்தால் பலவந்தமாகக் கானாமல் ஆக்கப்பட்டவர்கள் அவர்கள் சார்ந்த குடும்பத்துக்கு உயிருக்கு உயிரானவர்கள், அவர்கள் தமிழர் தேசத்தின் வாழ்வு காவலர்கள். இவர்களைத் தேடியே நூற்றுக்கு அதிகமானோர் நோயில் விழுந்து மரணத்தைத் தழுவி உள்ளனர்.

இதுவும் சாட்சியங்களை மறைக்கும் அல்லது இல்லாதொழிக்கும் அரசின் கொலை எனவே நாம் கருதுகின்றோம். இந்தக் கொலையும் பயங்கரவாதத்தின் இன்னும் மொரு திட்டமே. கானாமல் போனோருக்கான மரண சான்றிதழ் அல்லது கானாமல் போனமைக்கான சான்றிதழ் எனலாம். - இவ்வாறு குறிப்பிடப்பட்டுள்ளது.

## விமல் வீரவன்ஸு தலைமையிலான அணி இறைச்சி எலும்புக்காக புலம்பும் கூட்டம்!

அநுரகுமார எம்.பி. சாட்டை

அரசாங்கத்தில் அங்கம் வகிக்கும் விமல் வீரவன்ஸு உள்ளிட்ட தலைவர்களின் 11 கூட்டணிக் கட்சிகள் அடங்கிய அணி அரசாங்கத்துக்கு எவ்வித அழுத்தங்களையும் கொடுக்க முடியாத அணி என மக்கள் விடுதலை முன்னணியின் தலைவர் அநுரகுமார திலா நாயக்க தெரிவித்துள்ளார்.

அரசாங்கத்தின் இந்த கூட்டணிக் கட்சிகள் தொடர்பில் கருத்து வெளியிடும் போதே அவர் இதனைக் கூறியுள்ளார்.

இந்த அணியினர் அரசாங்கத்திடம் இருந்து கிடைக்கும் இறைச்சி எலும்பின் அளவு குறைந்ததன் காரணமாக புலம்பும் கூட்டம். இதனால்,

இந்த அணியினருக்கு அரசாங்கத்துடன் இருக்கும் மோதல், கொள்கை ரீதியான மோதல் அல்ல.

இந்த அணிக்கும் அரசாங்கத்துக்கும் இடையில் இருந்து வரும் மோதல் கவனத்தில் கொள்ள வேண்டிய ஒன்றல்ல எனவும் அநுரகுமார திலா நாயக்க தெரிவித்துள்ளார்.

11 கட்சிகள் அடங்கிய அணியின் பிரதான பிரமுகரான விமல் வீரவன்ஸு, மக்கள் விடுதலை முன்னணியின் ஊடக அரசியலுக்கு வந்தவர். எனினும் கடந்த காலம் முழுவதும் அவர் மக்கள் விடுதலை முன்னணியை கடுமையாக விமர்சித்து வந்துள்ளார். - என்றார்.

## இலங்கையின் நெருக்கடிகளை உருவாக்கியவர் கோட்டாபயவே!

ஆதாரங்கள் இருக்கின்றன என்கிறார் முஜிபுர்

உரிய நேரத்தில் முடிவுகளை எடுக்காத ஜனாதிபதி நெருக்கடியான நிலைமையை உருவாக்கியவர் என்பதை சான்றுகளுடன் நிரூபிக்க முடியும் என ஐக்கிய மக்கள் சக்தியின் நாடாளுமன்ற உறுப்பினர் முஜிபுர் ரஹ்மான் தெரிவித்துள்ளார். எதிர்க்கட்சித் தலைவரின் அலுவலகத்தில் இடம்பெற்ற செய்தியாளர் சந்திப்பில் அவர் இதனைக் கூறியுள்ளார்.

நாட்டில் டொலருக்கும் பெரும் தட்டுப்பாடு நிலவும் நிலைமையில், தவறான தீர்மானங்களால், அரசாங்கம் வீணாக டொலர்களைச் செலவிட்டு வருகிறது.

இலங்கைக்கு வந்துள்ள இரண்டு எரிவாயு கப்பல்களில் உள்ள எரிவாயுவை இறக்க முடியாத காரணத்தால், ஒரு கப்பலுக்கு நாள் ஒன்றுக்கு 18 ஆயிரம் டொலர் தாமத கட்டணத்தைச் செலுத்த நேரிட்டது.

இது இலங்கை ரூபா பெறுமதியில் 12 கோடி ரூபா. வயிற்றில் சோறு இன்றி இருக்கும் மக்கள் இன்னும் எப்படியான அர்ப்பணிப்பை செய்ய வேண்டும் என்பதை ஜனாதிபதி விளக்க வேண்டும் எனவும் முஜிபுர் ரஹ்மான் மேலும் தெரிவித்துள்ளார்.